



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1567/4 - 2008 සැප්තැම්බර් 15 වැනි සඳුදා - 2008.09.15

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

වයඹ පළාත් සභාව

1990 අංක 12 දරන වයඹ පළාත් පාරිසරික ප්‍රඥප්තිය

39 වැනි වගන්තිය යටතේ වූ නියමය

1990 අංක 12 දරන වයඹ පළාත් පාරිසරික ප්‍රඥප්තියේ 39 වැනි වගන්තිය මගින්, මා වෙත පැවරී ඇති බලතල ප්‍රකාරව වයඹ පළාත් පරිසර විෂය භාර අමාත්‍යවරයා වන මා විසින්, 2008 අගෝස්තු මස 10 වැනි දින සිට බලපැවැත්වෙන පරිදි මේ නියමය මගින් —

1. සනකමින් මයික්‍රොන් විස්සක් (20) හෝ ඊට අඩු පොලිතින් හෝ යම් පොලිතින් නිෂ්පාදනයක් දේශීය භාවිතය සඳහා නිෂ්පාදනය කිරීම ; සහ
2. සනකමින් මයික්‍රොන් විස්සක් (20) හෝ ඊට අඩු පොලිතින් නිෂ්පාදනයක් විකිණීම හෝ භාවිතා කිරීම

තහනම් කරනු ලැබේ.

මෙම නියමයේ කාර්යය සඳහා පොලිතින් යන්නෙන් සෑම ස්වරූපයකම පොලිඑතිලින්, පොලිප්‍රොපිලීන්, පොලිස්ටයරින් පොලිවයිනයිල්, ක්ලෝරයිඩ්, පොලිඑතිලින් ටෙරිජනලේට් හෝ වෙනත් යම් සමාන අමුද්‍රව්‍ය භාවිතයෙන් රැගෙන යාම, ඇසිරීම, එකීම හෝ ඇසුරුම් කිරීම සඳහා නිපදවනු ලබන සහ නිෂ්පාදන බැග්, ද්‍රව්‍ය හෝ නිපැයුම් අදහස් වේ.

අතුල විජේසිංහ,

වයඹ පළාත් ප්‍රධාන අමාත්‍ය හා පරිසර, මුදල්, ක්‍රම සම්පාදන,
නීතිය හා සාමය, පළාත් පාලන හා පරිපාලන, මිනිස් බල,
අධ්‍යාපන හා සංස්කෘතික කටයුතු, මාර්ග හා ප්‍රවාහන,
වනිතා කටයුතු පිළිබඳ පළාත් අමාත්‍ය.

2008 අගෝස්තු මස 08 වැනි දින,
කුරුණෑගල දී ය.

10 - 11/1

IA - PG 000945 — 450 (2008/09)

වයඹ පළාත් සභාව

1990 අංක 12 දරන වයඹ පළාත් පාරිසරික ප්‍රඥප්තිය

1990 අංක 12 දරන වයඹ පළාත් පාරිසරික ප්‍රඥප්තියේ 09 වැනි වගන්තියේ (අ) සහ (ඇ) ඡේද සමඟ කියවිය යුතු එකී ප්‍රඥප්තියේ 61 වැනි වගන්තිය යටතේ වයඹ පළාත් පාරිසරික විෂයභාර අමාත්‍යවරයා විසින් සාදනු ලබන නියෝග.

අතුල විජේසිංහ,
වයඹ පළාත් ප්‍රධාන අමාත්‍ය හා පරිසර, මුදල්, ක්‍රම සම්පාදන,
නීතිය හා සාමය, පළාත් පාලන හා පරිපාලන, මිනිස් බල,
අධ්‍යාපන හා සංස්කෘතික කටයුතු, මාර්ග හා ප්‍රවාහන,
වනිතා කටයුතු පිළිබඳ පළාත් අමාත්‍ය.

2008 අගෝස්තු මස 10 වැනි දින,
කුරුණෑගල දී ය.

නියෝග

1. මේ නියෝග 1990 අංක 12 දරන වයඹ පළාත් පාරිසරික ප්‍රඥප්තිය යටතේ අධි බැවුම් ප්‍රදේශ තුළ වාර්ෂික බෝග වගාවන් තහනම් කිරීමේ නියෝග යනුවෙන් හඳුන්වනු ලැබේ.

2. කිසිම තැනැත්තකු විසින් —

- (i) බැවුම් සියයට හත්තැවකට (70%) අධික වන්නා වූ [අංශක තිස් අටක (38°) ආසන්න වූ] අධි බැවුම් ප්‍රදේශ තුළ වූ වැවිලි වාර්ෂික හෝග බවට පරිවර්තනය කිරීම ;
- (ii) බැවුම් සියයට හත්තැවකට (70%) අධික වන්නා වූ [අංශක තිස් අටක (38°) ආසන්න වූ] අධි බැවුම් ප්‍රදේශ තුළ නව ප්‍රදේශ වාර්ෂික හෝග වගා කිරීම් සඳහා ඵලිකිරීම් ;

හෝ

- (iii) කලින් වාර්ෂික වගා කරනු ලැබූ සියයට හත්තැවකට (70%) අධික වන්නා වූ [අංශක තිස් අටක (38°) ආසන්න වූ] අධි බැවුම් ප්‍රදේශ තුළ නැවත වාර්ෂික හෝග වගා කිරීම් සඳහා ඵලිකිරීම්

නොකළ යුතුය.

3. සියයට හත්තැවකට වඩා (70%) බැවුම අඩුවන්නා වූ ඉඩම්වල වෙනත් හෝග වගාකරනු ලැබිය හැකි ය.

එසේ වුව ද, එවැනි ඉඩමක වාර්ෂික හෝග වගා කරනු ලබන අවස්ථාවක දී, එම වගාව අවස්ථාවෝචිත පරිදි කෘෂිකර්ම දෙපාර්තමේන්තුව, ගොවිජන සේවා දෙපාර්තමේන්තුව, සහ වාරිමාර්ග දෙපාර්තමේන්තුව විසින් අනුමත කරනු ලැබිය හැකි ජල සංරක්ෂණ කළමනාකරණ මාර්ගෝපදේශවලට සහ (450 වැනි අධිකාරය වූ) පාංශු සංරක්ෂණ පනතේ විධිවිධානවලට අනුකූලව කරනු ලැබිය යුතු ය.

4. 2 වැනි සහ 3 වැනි නියෝග උල්ලංඝනය කරමින් කටයුතු කරන සෑම තැනැත්තකු ම ප්‍රඥප්තියේ 60 වැනි වගන්තිය යටතේ දඬුවම් ලැබිය යුතු වරදක් කරන්නේ ය.

5. මේ නියෝගවල කාර්ය සඳහා—

“ප්‍රඥප්තිය” යන්නෙන් 1990 අංක 12 දරන වයඹ පළාත් පාරිසරික ප්‍රඥප්තිය අදහස් වේ.

“වාර්ෂික හෝග ” යන්නෙන් වර්ෂයකට අඩු කාලයක් පවත්නා හෝග අදහස් වේ.

“වැවිලි ” යන්නෙන් තෘණ බිම් ඇතුළුව ඒක හෝ බහු නිත්‍ය වගාවන් අදහස් වේ.